



GĦANDEK VOKAZZJONI?

Din tidher mistoqsija li wieħed għandu jagħmilha għal ftit persuni magħżulin. Imma le, vokazzjoni għandu kulhadd. Alla għandu proġett imfassal għal kulhadd. Hawn min hu msejjaħ għaž-żwieġ, hawn min iħossu msejjaħ biex ifejjaq il-ġisem, biex jgħalliem u l-kumplement. Dawn kollha huma vokazzjonijiet.

Imma illum ħassejt li għandi niktibkom kelmejn fuq il-vokazzjonijiet saċerdotali u reliġjużi. Għall-grazzja t'Alla se jkollna żagħżuġ fis-Seminarju. Nitolbu għalih. Insostnuh bit-talb. "Itolbu lil Sid il-ħsad biex jibgħat haddiema fil-għalqa tiegħu". Dan huwa kliem Ġesù.

F'dawn il-ġranet li għaddew kellna fostna fil-parroċċa lil saċerdot Braziljan li kien seminarista meta kont għadni nservi hemmhekk.



Interessanti li qalli li fid-djoċesi tiegħu jkollhom numru sabiħ ta' żgħażaġh li jhossuhom imsejħin għas-saċerdozju. Filwaqt li fl-imġhodd kelli qassisin jiehdu ħsieb żewġ parroċċi issa hemm parroċċi b'iktar minn saċerdot.

Fl-Ewropa s-sitwazzjoni hija differenti, tneħhi xi eċċezzjonijiet. Forsi hemm xi żagħżuġh fostkom li qed jaqra dal-messaġġ. Kun af, li

Ġesù lil xi wħud jgħidilhom, "Ejja warajja".

Il-vokazzjoni ma tiġix mill-ajru. Ġwanni XXIII, il-Papa tat-Tbissima, darba qal hekk: "Jien ħriġt mid-dar meta kelli għaxar snin biex nidhol fis-seminarju. Minn dakinhar sal-lum studjajt ħafna, qrajt ħafna kotba, ivvjagġajt, għamiltha ma' ħafna nies u kont f'karigi importanti fil-Knisja. Izda nħoss li dak li tawni l-ġenituri fl-ewwel snin ta' ħajti, ma ksibtu mkien".

Hemm xi ħadd li jhossu msejjaħ biex iservi fil-Knisja, mad-dinja kollha?

L-Arċipriet Jimmy Xerri



L-AVVIŻI:

Infakkrum li bħalissa qed jintlaqgħu l-applikazzjonijiet għal korsijiet il-ġodda li qed joffri l-IPM. L-applikazzjonijiet għall-kors **Safeguarding of Minors** jagħlqu fit-30 ta' Awwissu 2023, filwaqt li l-applikazzjonijiet għall-kors **Award in Biblical Formation - An Introduction to the Bible** jagħlqu fil-15 ta' Settembru, 2023. Għal aktar dettalji jew biex tapplika żur www.ipm.edu.mt.

QUDDIESA FIL-BERAĦ: fl-okkażjoni tal-festa ta' Marija Regina, nhar it-Tlieta 22 ta' Awwissu fi Triq it-Tramuntana quddiem il-Madonna. Tibda fit-8:00pm. Kulhadd huwa mistieden. Tingħata tifikira tal-okkażjoni lil daww preżenti.

FLOW #5: Iċ-Ċentru taż-Żgħażaġh ser jorganizza attività ta' water games għall-istudenti kollha li kienu Form 1 u Form 2 fis-sena skolastika li għaddiet, nhar it-Tlieta 29 ta' Awwissu. L-attività tibda fil-5pm u tispiċċa għas-7:30pm. Importanti li jiġu bil-malja minn taht u b'tibdila żejda. Se jkun hemm snacks u drinks b'xejn għal kull min jattendi.

FRIGĠ U FREEZER: familja li għandha frigġ u freezer f'kundizzjoni tajba, tixtieq tirregalahom lil xi ħadd li jeħtieġhom. Jekk tafu lil xi ħadd li għandu bżonnhom, kelli lil xi ħadd fl-Uffiċċju Parrokkjali.

ŻJARA FIL-BRAZIL: L-Arċipriet se jagħmel żjara fil-Brazil, fil-parroċċi fejn kien jaħdem meta kien hemm. Jekk xi ħadd irid iwassal karità lil min hu fil-bżonn, tistgħu tkellmuh jew ħallu l-għajnuna fl-Uffiċċju Parrokkjali.

25% tal-materjal li jintefa fil-boroż tar-riċiklaġġ hu **ROKNA EKOLOĠIKA** magħmul minn materjal li ma jistax jiġi riċiklat.

Ħin tal-Quddies

Ħdud u Festi: 5:30am; 6:30am; 8:30am; 9:45am; 11:00am; 5:00pm; 7:00pm

Mit-Tnejn sas-Sibt: 5:30am; 6:15am; 7:00am; 7:45am; 9:00am; 5:00pm; 7:00pm

KNISJA TAL-QALB TA' ĠESÙ: matul il-ġimgħa: 11.00am **il-Ħadd:** 7.00am

KAPPELLA TAS-SORIJET: matul il-ġimgħa: 6.30am **il-Ħadd:** 6.15am; 10:15am
(bl-Ingliż)

KAPPELLA SANTA TEREZA TA' KALKUTTA: il-Ħadd: 7.30am